

L-Ortografija tal-Għaqda

Ta' NIKOL BIANCARDI

NAHSBU li l-lum ffit fadal nies li m'humiex jadottaw l-ortografija li swiet tant bidna u għaraq lill-membri tal-Għaqda tal-Kittieba tal-Malti. Bis-saħħa ta' din l-ortografija l-lum *kul-hadd* qiegħed jikteb xorta wahda; ingħidu kulhadd għax il-wahdjet fost il-kittieba li għadhom ma haddnux l-ortografija tagħna huma jew nies neqsin mit-tagħlim, jew nies li għadhom iridu jgħibu tahwid fil-letteratura tagħna; nies li ma jixtiqix jaraw lil Malta magħduda bħala nazzjon bl-Ilsien tagħha, bl-Innu tagħha, bid-drawwjet tagħha.

Fost ta' l-ewwel, jgħifieri fost in-nies ta' nofs tagħlim, insibu dawk li għanċhom rieda kbira biex jiktbu tajjeb imma minhabba li ma jafux x'jgħifieri grammatika u sintassi u ma għandhom l-ebda tagħrif ta' ilsna oħra, tarahom idahhulek il-*k* u l-*q* fejn jifhemu huma. u mill-bqija xejn. Donnha l-ortografija tal-Għaqda hija mibnija biss fuq dawn iż-żewġ ittri.

Fost tat-tieni nsibu nies li l-hsibijiet tagħhom xejn ma huma Maltin. Billi jiktbu b'ortografija italianizzata huma jaħsbu li b'hekk qegħdin iżommu prinċipju li l-lum rabba s-sadid : prinċipju li l-lum qdiem u tmermer.

Il-lum hemm letterati Taljani m'hux biss li ma jaqblux magħhom, iżda li saħansitra qegħdin jithabtu biex iressqu l-Ortografija Taljana lejn l-Ortografija tagħna u lejn l-Ortografija Inġliża. Fost dawn l-istudjużi Taljani nsibu lil Cesare La Serra, li jgħammar f'Via Maria Adelaide, 1, Ruma. Qabel ma nagħtu tagħrif dwar l-ortografija mahluqa minn dan l-istudjuż, irridu ngħibu kelma b'kelma b'cejjeċ minn ittra li huwa xandar fir-rivista "La Settimana Incom Illustrata", fil-harġa ta' l-ewwel jum ta' Lulju, 1950 :—

Karo Direttore,

Okkorrerebbe spiegare all'inaro lettore :

1o. Ke una semplificazione della skrittura italiana ottenuta asseñando ad cñi singolo suono una sola lettera, renderebbe piú facile l'apprendimento della lingua ai bimbi e ayi stranieri.

2o. Ke un alfabeto italiano kosi fonetizzato avrebbe maggior probabilitá di essere adottato kome alfabeto internazionale.

3o. Ke l'unificazione dey alfabeti faciliterebbe immensamente le komunikazioni tra i popoli.

50. Ke tale unifikazione kostituirrebbe la necessaria premessa all'adozione di una lingua universale, oġġi utopia, domani, forse, realtà.

Questi sono yi skopj della mia modesta rivista "ortografia", ke sarò lieto di inviare gratis a quanti fra i suoi lettori me la riederanno.

Grazie e kordiali saluti.

Via Maria Adelaide, 1, Roma.
CESARE LA SERRA,

Sa hawn l-ittra ta' La Serra.

Għad li l-lum aħna ma nistgħux naqblu f'kollox miegħu, ma nistgħux ma nfakkrux, iżda, li l-bidla tal-*g* helwa (li aħna nsejħu *b'g*: *ge* bit-tikka) fil-*j* Ingliża, bħal oġġi: oġġi), kienet ilha tittanta lil bosta mill-istudjużi Maltin. Tant hu hekk li għall-ħabta ta' l-1882 ix-*Xirka Xemġa* ħolqot sistema ta' kitba Maltija fuq Alfabet Fonetku li fih hemm xi ittri li jaqblu ma' l-ittri fonetiċi ta' Cesare La Serra, fosthom l-ittra *k* fil-kelma *kelb*, eċċ., u l-ittra *j* fil-kelma *ġdid*, il-lum miktuba *ġdid*. Fuq din is-sistema kienu ħarġu xi kotba tal-Qari Malti għall-Iskejjel tal-Gvern miktubin minn A. Preca u minn Achille Ferris (Spettur ta' l-Iskejjel Elementari). Din ix-*Xirka* mietet wara ffit snin ta' ħajja. Qabel u wara x-*Xirka Xemġa* kittieba oħra ippruvaw jagħmlu l-is-tess, biex iressqu l-Ortografija Maltija lejn l-Ingliża, kif oħrajn ippruvaw iressqu l-Ortografija Maltija lejn it-Taljana. Il-Għaqda tal-Kittieba tal-Malti, iżda, żammet it-triq tas-sewwa, kif jixhed it-tifhir li qalghet minn lingwisti internazzjonali meta bniet u xandret l-ortografija tagħha li l-lum Malta kollha ħaddnet, jiġifieri **l-istampa, il-grati, l-iskejjel** (fosthom l-Università) u fl-aħħar, iżda mhux l-inqas, il-Kurja.